



ግንባር ሃገራዊ ድህነት ኤርትራ - ዞባ ሰሜን አመሪካ ዞባዊ ጉባኤ አሰላሰሉ

ግንባር ሃገራዊ ድህነት ኤርትራ - ዞባ ሰሜን አመሪካ አብ ትሕቲ “ህዝብን ሃገርን ንምድሓን ገድላዊ ግደ ውድብና ነፅዘዝ” ዝብል ጭርሖ ብዕለት 20/04/2018 ዞባዊ ጉባኤ ኣብ ከተማ ኦክላንድ (ሕቡራት መንግስታት አመሪካ) ብዓወት አሰላሰሉ። ኣብዚ ጉባኤ ካብ ዝተፈላለዩ ክፍልታት ሕቡራት ሃገራት መንግስታት አመሪካ ብኣካል ከሳተፍዎ ከለዎ፣ ካብ ካናዳ ከአ ብዘመናዊ መራኺቡ ተሳቲፎም። ብጻይ ኣቦ መንበር ፈጻሚ ኣካል ዶር. ዩሱፍ ብርሃኑን፣ ብጻይ ኣለም ሰይም ምክትል ኣቦ መንበር ማእከላይ ባይቶን፣ ብጻይ ኣባላት ማእከላይ ባይቶ ሮሞዳን ሳልሕ፣ ጀማል ኣደም ሰንጋል፣ ሳልሕ ሳዒድ ለውን ኣብ ጉባኤ ብኣካል ተሳቲፎም።

ጉባኤ ሰሜን አመሪካ፣ ድሕሪ ካልኣይ ውድባዊ ጉባኤ ንግሃድኤ ዘጋጠመ ቅልውላው ብዓሚቕ፣ ገምጋሚ። እዚ ቅልውላውዚ ሸሕ'ኳ ንኣድነት ኣባላት ውድብ ኣብ ዞባ ሰሜን አመሪካ ፈታኒ እንተ ነበረ፣ ብሳላ ጽንዓትን ተወፋይነትን ኣባላትን፣ ኣብ ሃገራውን ዲሞክራሲያውን መትከላት ውድብና ጸኒዖም ብምርጋጸምን፣ ነቲ ቅልውላው ከሰግርዎ በቛዕም ጥራሕ ዘይኮነስ፣ ንውድብና ካብ'ቲ ኣቲይዎ ዝነበረ ቅልውላው ኣናጊፍካ፣ ኣብ ደምበ ተቓውሞ ዝነበር ባህርያዊ ናይ ቃልሲ ቦትኡ ከም ዝምለስ ኣብ ምግባርውን ዓቢ ኣስተዋጽኦ ከም ዝነበርዎ ጉባኤ መዘኑ። ኣብዚ መዳይዚ ሃገራዊ ግደ ግሃድኤ ንምዕዛዝ ብኸሉ ኣካላት ውድብ ዝካየድ ዘሎ ዕቱብ ስራሓት ብሓፈሻ፣ ብፍላይ ድማ ኣብ ውሽጢ ሃገር ዝካየድ ቃልሲ ንምብራኽን፣ ከምኡውን ኣንጻር ምልካዊ ጉጅለ ህግደፍ ዘቕነፀ ገድላዊ ዓቕምታት ተቓውሞቲ ኣይልታት ንምጥርፍን ዝግበር ዘሎ ጻዕርታት ፣ ጉባኤ ዞባ ሰሜን አመሪካ ሞጊሱ።



ጉባኤ፣ ተሰሪዖም ዝነበሩ ዛዕባታት ብግቡእን ብሰፊሕን ተኸቲዑሎም። ካብዚ ብምብጋስ ከኣ፣ ገድላዊ ዕማማት ግሃድኤ ዞባ ሰሜን አመሪካ ንምድንፋዕ ዘኸእሉ ኣገደስቲ ውሳኔታት ኣጽዲቐ። ከሳብ ዝመጽእ ጉባኤ እትመርሕ መሪሕነት ዞባ ብምጽም ጉባኤ ስራሓቱ ብዓወት ዛዘሙ።

ድሕሪዚ፣ መድረኽ ንብጻይ ኣቦ መንበር ፈጻሚ ኣካል ግሃድኤ ዶር. ዩሱፍ ብርሃኑ ተመሓላሊፉ። ዶር. ዩሱፍ ኣብ ምጅማር መግለጺኡ፣ ህላው ውድብና ኣብ ምዕቓብን ቀጻልነቱ ኣብ ምውሓስን፣ ኣባላት ግሃድኤ ሰሜን አመሪካ ዝተጻወትዎ ገድላዊ ተራ ዕዙዝ ምንባር ገሊጹ። ቀጺሉ ዶር. ዩሱፍ ውጽኢት ሳልሳይ ውድባዊ ጉባኤ ብሓጸሩ ብምግላጽ፣ ውሳኔታትን መደባትን ለበዋታትን ጉባኤ ኣብ ምትግባር ካብ መሰረታት ዘሎ ትጽቢት ዓቢ ምዃኑ ኣብሪሁ። ድሕሪ ምዝዛም ጉባኤ፣ ትካላት ውድብ ዳግማይ ንምስራዕን፣ ኣብ ውሽጢ ሃገር ዝካየድ ዘሎ ስራሕታት ንምክያልን፣ ምስ ኩሎም ሃገራውያን ኣይልታት ዝካየድ ዘሎ ርኽክባትን ብፍላይ ድማ ንኤርትራዊ ሃገራዊ ባይቶ ካብ ደውታ ኣውጺኦ ኣትካላቶ ዳግማይ ኣነጣጠፍካ ካልኣይ ሃገራዊ ጉባኤ “ኤሃባደለ” ብቐልጠፍ ንኸካየድ ከምኡውን ምስ ኣዕፋኽን ፈተውትን ህዝብና ዝተገበረ ርኽክባት ብሰፊሕ ገሊጹ። ኣብዞም ዝተጠቐሱ መደባት ከሳብ ሕጂ ዝተኸየደ ንጥፊታት ኣወንታዊ ምንባር ኣረጋጊጹ።

ድሕሪ መግለጺ ኣቦ መንበር ፈጻሚ ኣካል፣ ብጻይ ኣለም ሰይም ምክትል ኣቦ መንበር ማእከላይ ባይቶ ሕጻር ዝበለ ተወሳኺ መግለጺ ኣቕሪቡ። ብጻይ ኣለም፣ ሳልሳይ ውድባዊ ጉባኤ ግሃድኤ ብኣሰራርዕኡ ይኹን ኣብ ውዕለታቱ ብዝተራእየ፣ ንህዝብና ካብ ኣርዑት ምልካዊ ስርዓት ህግደፍ ንምግልጋል ዘቕነፀ ልዑል ሃገራዊ ሓልዮትን ሓላፍነትን ዝሰፈሮ ግሉጽን ሃፍጽን ከትዓት ኣባላት ጉባኤ፣ ሳልሳይ ውድባዊ ጉባኤ ግሃድኤ ብጣዕሚ ዕዉት ምንባር ኣብሪሁ።

ውድብና፣ ህዝብን ሃገርን ንምድሓን ምስ ኩሎም ሃገራውያን ኣይልታት ንምልዛብን፣ ኣብ ሕቡራት ሃገራት አመሪካ ይኹን ኣብ ኩሉ ኩርናዓት ዓለም ሓቢርካ ንምስራሕን ግቡእ ጻዕርታት ክገብር ምዃኑ ብጻይ ኣለም ሰይም ኣረጋጊጹ። ኣብዚ መዳይዚ ምስ ብዙሓት ሃገራውያን ኣይልታት ድሮ እንካይዶ ዘሎና ርኽክባት ተስፋ ዝህብ ምዃኑ ብምሕባር፣ ዲሞክራሲያዊ ለውጢ ንምርግጋጽ ዝቃለስ ዘሎ ኣይልታት እዋናዊ ዕማም ቃልሲ ህዝብና ንምድንፋዕ ታሪካዊ ሓላፍነቱ ከሰከም ብጻይ ኣለም ጸዊዑ።

ጉባኤ ግሃድኤ ዞባ ሰሜን አመሪካ፣ ልዑል ብጻይ መንፈስን ግሉጽነትን ዝዓሰሎ ኣብ ርእሲ ምንባር፣ ንሃገራዊ ዕላማታትን መትከላትን ውድብና ኣብ ሸትኡ ንምብጻሕ፣ ጉባኤኛታት ገድላዊ ኣስተዋጽኦም ከኸብቱ ምዃኖም ኣረጋጊጸም።

መግለጺ ኣቦ መንበር ፈጻሚ ኣካልን ምክትል ኣቦ መንበር ማእከላይ ባይቶን ኣባላት መሪሕነት ውድብን ድሕሪ ምስማዕ፣ ውድባውን ሓፈሻዊ ሃገራዊ ሕቶትን ከምኡውን ሃፍጺ ርእይቶታትን ሓሳባትን ብኣባላት ጉባኤ ቀሪቦም።

ብጻይ ኣቦ መንበር ፈጻሚ ኣካል ግሃድኤ ዶር. ዩሱፍ ብርሃኑ ኣብ ዝተፈላለዩ ክፍልታት ሕቡራት መንግስታት አመሪካን ኣብ ካናዳን ዑደቱ ብምቕጻል ምስ ኣባላት ውድብን ምስ ሓፋሽ ተቓላሳይ ህዝብናን ጽዑቕ ርኽክባት ከካይድ ምዃኑ ንሕብር።

“ድሕነት ህዝብን ሃገርን ልዕሊ ኩሉ” !!

ክፍሊ ዜናን ሓበሬታትን
ግንባር ሃገራዊ ድህነት ኤርትራ - ዞባ ሰሜን አመሪካ
20 ሚያዝያ 2018